

**Rok President  
Henry B. Eyring**

Bin Somm'on e Counselor u lane  
Bin Somm'on e Presidency



# Chilenrad ni ngar Meybil gad

**N**apan ni gub bitir, ma galabthir rog e kar meybil gow mar filew ngog ragon ni nggu meybil. Ku tabab ko n'en ni gube lemnag ni Chitamag nu Tharmiy ni rib palog nga orel. Napan ni gu pil'al, ma rogog ko meybil e ke thil. N'en ni gu lemnag e ke mang e Chitamangiy nu Tharmiy nrib chuchgur, ni bay e tamilang nrib gel rok, ma ir e manangeg nib fel' rogon.

Binem nike thil e ke yib napan ni yag e mich rog ni n'en ni ke buch ngak Joseph Smith ko 1820 u Manchester, New York, e ba riyul':

"Mugguy bangi tamilang ni ri bay u daken lolgeg ngalang, nib gel ra'en ko yal', ni yib nge bi aw nga dakenag.

De' n'uw napan ni ke yibi aw nga dakaenag ni kug piri'eg nike chuw fare to'ogor nike m'ageg nigeg. Nap'an ni yibi tal farengi tamilang nga dakenag mug guy L'agruw Ni', nibe gal rama'enrow ma dariy thibngirow u ban'en, yow be sak'iy ngalang rog u daken e nifeng. Me non bagyow ngog, nike yip' pa' ngak bagyow, — *Ireray Fakag nib T'uf rog. Mu motoyil ngak!*" (Joseph Smith—History 1:16–17).

Chitamangdad nu Tharmiy e bay u fithik e gak'iy ko re rran nem nib fel' ya'an. Ke pinning fithingan Joseph. Me dag ngak re Tathapeg ko fayleng nike fas ko yam' me tunguy "Fak nib T'uf" rok. Demturug e ngiyal' fa gin

ni gabay riy ni gara meybil, ma mich rom ni riyul' ko fare n'en ni ke buch ngak e rayog ni nge fal'eg watham.

Fare Chitamangiy ni gadad ma meybil ngak e Got ni gubinfen ni ke sunmeg pi fayleng Rok Fak nib T'uf Rok. Ma rung'ag e meybil rodad ni boed rogon ni ke rung'ag e meybil—rok Joseph Smith nib tamilang ni ran ga'ar e kan pi' u powchan. Gadad ba tu'uf Rok nib alamrin nike pii' Fak nib Tathpeg rodad. Udakaen e re tawa'ath nem ma ke n'anggin ke yag ngodad e dowef ni manemus nge yafos ni manechubog. Ma ke pii' ngodad, udakaen e meybil rodad u fithingan Fak, ba tawa'ath ni ngad non gad Ngak u lane biney e yafas ko ngiyal' ni gadad ba'adag.

Picha' nibe koel fare priesthood ko Fare Galasia ku Yesus Kristus ni fan ko Gidii'en Got ko Tin Tomur e Rran e kan duwgliy ni ngar guyed chonngin e galasia *man ayuweg raed ni ngar meybil gaed ni bay luman raed* man un kok gubin e murwel u tabinaew (muguy ko D&C 20:47).

Bay yo'or rogon ni ngan chiylen nag bee' ni nge meybil. Boed ni, rayog ni ngad michiged ni Got e ke motochiel nagdad ni ngad meybil gad ni gubin ngiyal, fa ku rayog ni ngad weliyed boch e kanawo' u lane chep nib thothup fa lane pi yafos rodad u napan keyib i pi tawa'ath udakaen e pi meybil ko magaer, liyor, nge

duwer. Boed ni, rayog ni nggu micheg ni gu manang ni Chitamangdad nu Tharmiy e ma fulweg taban e meybil. Ke yib ngog e lowan' nge gapas u dakaen pi thin nike yib nga lanin'ug, ma gumanang udaken fare Kan Thothup ni pi thin nem e ke yib rok Got.

Ke buch rok Joseph Smith e pi thomthom nem, ma ku rayog rom. Ke athapeg re fulweg ney ni bachan ke meybil nib yul'yul':

Ke yog Got gak e gapas me yoeg gak ni gafgow rok e dabi n'uw napan.

Ke yoeg gak ni fa'anra yan u fithik nib mangil rogon, me Got e ra falfalen' gak u Tharmiy (muguy ko D&C 121:7-8).

Binem e yi'iy nikeb rok e Chitamangiy nib runguy gak faak u fithik magawon. Gubin e bitir rok Got rayog ni nge puruy nag gak udakaen meybil. Dariy thin kan noeg bee' ni ke ayuweg neg boed rogon pi thomthom ko t'ufeg nge tamilang ni be yib ngog udakaen pi fulweg ko meybil rog ni sobut.

Me yib michaen' ngodad ko urngin e motochiyel ku Got fini ngad koel falan re motochiyel nem (muguy John 7:17). Biney e motochiyel e ba riyul' ni ngad meybil gad ni gubin ngiyal' ni gadad be non nibay kumanad ma ba mith. Ni bachan gag e sensey nge fagaer rom, gu micheg ngom ni Got ra fulweg pi meybil rom, ma udakaen e gelingin ko Kan ni Thothup, rayog ni ngam nang rom ni pi fulweg ke yib Rok.

---

## TIN NI YIBE FIL KO BINEY E MULWOL

- "Pi sasing e rib mangil ni ngan murwel ngay ni ngan fil rogon kenggin e machib" (*Teaching, No Greater Call* [1999], 176). Mu dag e sasing ni ya'an Joseph Smith fa Bin Som'on e M'ug. Mu puruy niked re n'en ni ke buch gak Joseph Smith u dakean e meybil. F'anre kam susun ni ba

"Chitamangdad nu Tharmiy . . . nib chugur," boed President Eyring, mangra thil rogon pi meybil rom?

- Boed nibe yoeg President Eyring, mu lemnag ni ngam weliy e mich rom ni mornga'agen e meybil, weliy e pi tawa'ath ni ke yib ngom ni bachan e meybil, fa mu bi'eg boech e chep nib thothup ni marnga'agen e meybil.

## FAL' YANGAREN

### Meybil Rog ko Mich

Rok Priscilla Farias de Lima

**N**apan ni ragag nge meruk e duw rog, ma guma murwel u lane kantin ni guma pi' ban'en ni chuway'. Rogon e murwel rog e rib momaw'. Guma murwel ko meruk e klok ni kadbul nge mada' ko ragag e klok ni balayal', Monday nge mada' ko Sabado. Kug kirebaen' ni bachane dar yog ni nggu un ko institute nge boech e gosgos u Galasia.

Mug tabab ko meybil gak Chitamangdad nu Tharmiy nib gel e mich rog mug ning e ayuw Rok ninge ayuweg neg nggu pir'eg e muruwel ni de t'uf nggu muruw ko Sabado ni nge yog nggu waen ko institute nge ku boech e gosgos.

Reb e rran ko muruwel rog ni gube ayuweg ba pumo'on. Mu gomow tabab ko sabathin, me yog ni ke muruwel ko reb e bank nib ga'. Mug fith ko uragon ni rayog ni nggu gay e muruwel nem u bang. Ke pi' fithingan nge numba ko telefon rok ngog me yog ni rayog ni nggu col nag bee' mu gog ni gumnang ir. Kug waen ko fare bank mug fek e pi sikeng nib t'uf. Ku pas nag mug tabab ko muruwel ni nel' awa ko Monday nge mada' ko Friday, ma ba tolang pulwog ko kafram.

Gumanang ni Somoel e ma powiy'idad napan ni gadad gadad ra tay ni Ir e somm'on. Ke powi'iyeg e di'ir. Gu manang nib riyul' re kenggin e yalen ko meybil.



Mich, Tabinaew, Ayuw

## Pi Matanang ko re Tabinaw

*Mu fil e re n'ey, ma rogon nib mangil, mag weliy ko boech e walagey nib ppin ni gabe guy. Mu murwel ko pi duwer ni nge ayuweg nem ni nge gel nag e pi walagem nib ppin man fal'eg fare Ulung ko ppin ko Galasia ni bang ko yafos rom.*

**G**ur pi matanang ko re tabinaw,” ke yog President Gordon B. Hinckley (1910–2008) fini ke pii’ ngodad re babyor ni “Tabinaw: N’en Ni Ngan Noeg Ko Fayleng” u re ulung ko Relief Society ko 1995. “Gimed pi chitingin ko pi bitir. Gimed e gidii’ nibe chathowliy nagrad min tay nga lan gumircha’rad pi n’en ni ngan rin’ ko yafos rorad. Dariy reb e muruwel nibe yib nib chugur ko machalbog boed e muruwel ni ngan chathowliy pi bitir ku Got.”<sup>1</sup>

Ba chugur ko 17 e duw ni re babyor ney ke gel nag e muruwel rodad ni th’abi ga’fan ni ngad gel nag pi gidii’ ko tabinaw—dem turug e gin’ rodad. Barbara Thompson, chiney e bin l’agruw e counselor ko Relief Society presidency, e bay u lane Salt lake Tabernacle napan ni President Hinckley e bi’eg ko somm’on fare n’en ni ngan noeg. “Rib falflan’ chirofen nem,” ke yoeg. “Kug thamiy nrrib ga’fan re mulwol riy. Ma ku lemnag chirofen nem, ‘Rib mangil e pi thin ney ko pilabthir. Ma ku b’tuf bo’or e muruwel ko pilabthir.’ Kug lemnag ko somm’on ni dari ga’ fan rog ni bachan daworug mabgol ma dari’ e bitir rog. Machane rib papay ke yib re tafney ngog, ‘Machane ir e baga’fan ngog. Gag chongin e tabinaw. Gag e bitir,

walagen, auntie, cousin, niece, ma ba’ e titaw nge tuwtuw rog. Ya ku ba’ e muruwel—nge pi tawa’ath—ni bachan gag bee’ ko reb e tabinaw. Ma ku bayay, fanre kemus gag ko tabinaw rog, gag reb e chongin ko tabinaw rok Got, ma ka bay e muruwel rog nggu ayweg min gel nag yug boech e tabinaw.”<sup>2</sup>

Ma ku bayay, gathi kemus bagdad ni bay. “Re ayuw nib ga’,” be yoeg Sister Thompson, “ni bay rodad fini gadbe gel nag pi tabinaw rodad e ngan nang min lek pi machib ko Kristus min pagan’ gad ngak ni nge ayuwegdad.”<sup>2</sup>

### Kakrom Rodad

“Fini Sister Bathsheba W. Smith ke muruwliy ko bin aningeg e general president ko Relief Society [ko 1901 mada ko 1910], ke guy nib ga’fan ni ngan gel nag pi tabinaw, me ere ke fal’eg pi lesson ni nge fil rogon palibthir ni fan ko pi sister u lane Relief Society. Pi machib ni bay e thin ko mabgol, bitir u yal, nge bitir ni kan gargel. Pi machib ney ke gel nag e thin ko President Joseph F. Smith marnga’agen e Relief Society nge uragon be ayuweg pi ppin u muruwel rorad ko tabinaw rorad:

“Fini dariy e lowan’ fa dariy e nang fan ko uragon ni ngan gagyeg nag e tabinaw, pi muruwel riy, nge

pi micheg nge motochiyel ni bay uthilin pi pum’on nge ppin, nge thilin pilabthir nge bitir, ba aram me yaen re ulung ney fa ba chugur riy, ma dakaen re tawa’ath nge thin thothup ni bay ko re mo’lung nem, yad kan fal’eg rograd ma ku rayog ni ngar pi’ed e lowan’ nib fel’ rogon ko pi muruwel nem nib ga’fan.”<sup>3</sup>

### NOTES

1. Gordon B. Hinckley, “Stand Strong against the Wiles of the World,” *Ensign*, Nov. 1995, 101.
2. Barbara Thompson, “I Will Strengthen Thee; I Will Help Thee,” *Liahona* nge *Ensign*, Nov. 2007, 117.
3. *Daughters in My Kingdom: The History and Work of Relief Society* (2011), 153.

### Ke yib ko pi Chep nib Thothup

Proverbs 22:6; 1 Nephi 1:1; 2 Nephi 25:26; Alma 56:46–48; Doctrine and Covenants 93:40

### Mange Rayog Nggu Rin?

1. Uragon ni rayog ni nggu ayweg pi ppin ney ni gu matanang ni ngar gel nag pi tabinaw?
2. Uragon rayog ni nig ayuweg tabinaw rog nib fel rogon?

Ra tin ni ga ba adag ni ngam nang, man ko [www.reliefsociety.lds.org](http://www.reliefsociety.lds.org).

© 2011 ko Intellectual Reserve, Inc. Gubin ni mat’won ma bay. Nni yoloy u Mariken. Kan micheg nag ko thin nu Ngalis: 6/11. Micheg nag i pilyeg: 6/11. Ni Pilyeg ko *Visiting Teaching Message, February 2012*. Yapese. 10362 905